



Kumitat għall-Industrija, ir-Riċerka u l-Energija

2018/2046(BUD)

18.6.2018

ABBOZZ TA' OPINJONI

tal-Kumitat għall-Industrija, ir-Riċerka u l-Energija

għall-Kumitat għall-Baġits

dwar l-abbozz ta' baġit ġenerali tal-Unjoni Ewropea għas-sena
finanzjarja 2019
(2018/2046(BUD))

Rapporteur għal opinjoni: Jens Geier

PA_NonLeg

SUGGERIMENTI

Il-Kumitat għall-Industrija, ir-Riċerka u l-Energija jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' ż-żieda ta' 3,9 % fl-appropriazzjonijiet ta' impenn u ta' 1,8 % fl-appropriazzjonijiet ta' pagament fil-linji baġitarji relatati mal-oqsma ta' kompetenza tal-Kumitat ITRE taħt l-Intestatura 1a tal-baġit ġenerali tal-Unjoni meta mqabbel mal-2018; jilqa' wkoll l-enfasi tal-baġit ġenerali tal-2019 fuq it-tkabbir, l-innovazzjoni, il-kompetittività, it-tibdil fil-klima, it-tranzizzjoni lejn l-enerġiji rinnovabbli u fuq is-suċċess ta' riċerkaturi u intraprendituri żgħażaġh u nisa; jistieden lill-Kummissjoni tipprovdi aktar u biżżejjed riżorsi finanzjarji għal dawn il-prijoritajiet;
2. Jenfasizza l-hteġa li tiġi żviluppata tmexxija fl-innovazzjoni u fit-teknoloġiji fixkiela; jitlob, għalhekk, li l-Kummissjoni tirrispetta t-tqassim tal-baġit ta' Orizzont 2020 kif deskritt fl-Anness II għar-Regolament (UE) Nru 1291/2013 tal-Parlament Ewropew u tal-Kunsill u jilqa' ż-żieda proposta ta' 8,5 % fl-appropriazzjonijiet ta' impenn fil-baġit ġenerali tal-2019; jinnota bi thassib serju s-sottofinanzjament qawwi ta' Orizzont 2020 fil-QFP 2014-2020 li wassal għal rata ta' suċċess tal-applikazzjonijiet aktar baxxa milli fil-perjodu preċedenti tal-QFP, li jfisser li huma anqas il-proġetti ta' kwalità għolja fil-qasam tar-riċerka u l-innovazzjoni li qeghdin jirċievu finanzjament mill-Unjoni; itenni, għalhekk, it-thassib serju tiegħu dwar il-livell ambizzjuż ta' finanzjament għal Orizzont Ewropa kif propost mill-Kummissjoni għall-QFP li jmiss u għandu l-intenzjoni li jiżgura l-minimu indispensabbli ta' EUR 120 biljun bil-prezzijiet tal-2018 għal dan il-programm matul in-negożjati tal-QFP 2021-2027 li jmiss;
3. Jagħraf l-importanza tal-Fond Ewropew għal Investimenti Strateġiċi (EFSI); ifakkar li, sabiex jiġi żgurat finanzjament addizzjonali għall-FEIS, il-finanzjament għal Orizzont 2020 u l-Facilità "Nikkollegaw l-Ewropa" kellu jitnaqqas; jenfasizza li l-baġit ġenerali tal-UE m'għandux jiffinanzja inizjattivi godda għad-detriment tal-programmi u l-politiki eżistenti tal-Unjoni; hu beħsiebu jissodisfa l-impenn li l-Parlament għamel matul in-negożjati tal-FEIS sabiex jitnaqqas sa fejn hu possibbli l-impatt fuq dawn il-programmi u li jżid l-appropriazzjonijiet għall-linji affettwati għall-2019;
4. Jenfasizza l-importanza li tiġi ffinalizzata l-Unjoni tal-Energija filwaqt li jintlaħqu l-miri tal-klima Ewropej billi jinkisbu l-għanijiet tal-Ftehim ta' Pariġi u l-Għanijiet tas-Sostenibilità tan-NU; ihegġeġ lill-Kummissjoni tipprovdi l-finanzjament meħtieġ għall-investimenti f'dawn l-oqsma, kif ukoll biex tindirizza l-faqar enerġetiku u tranzizzjoni ġusta; F'dan ir-rigward jilqa' l-fatt li l-Kummissjoni tistma li l-infiq marbut mal-klima se jilhaq 20,1 % fil-baġit tal-2019;
5. Ifakkar l-importanza ta' riżorsi finanzjarji u tal-persunal adegwati għall-aġenziji kollha fl-ambitu tal-kompetenza tal-ITRE sabiex jiġi żgurat li jistgħu jwettqu sewwa l-kompiti tagħhom; jenfasizza li t-tnaqqis ta' 5 % tal-persunal u r-riżerva ta' riallokazzjoni qed jintemmu b'dan il-baġit ġenerali u jhegġeġ lill-Kummissjoni toqgħod lura milli tiegħu azzjonijiet simili fil-ġejjieni; jinsisti li r-riżorsi għandhom jiżdiedu skont iż-żieda tal-kompiti tal-aġenziji kkonċernati; f'dan ir-rigward, jilqa' b'sodisfazzjon iż-żieda fl-istaff għall-ENISA u l-GSA, iżda jinnota bi thassib li dawn iż-żidiet mhumiex biżżejjed;

6. Jenfasizza li, billi r-Renju Unit indika li kien se jikkontribwixxi għall-baġits tal-2019 u l-2020, l-irtirar tar-Renju Unit mill-Unjoni mhuwiex mistenni li jkollu impatt dirett fuq il-programmi li jidhlu fl-ambitu tal-kompetenza tal-ITRE;
7. Jenfasizza li jekk l-Unjoni tonqos li tirrispetta l-impenji legali u politiċi tagħha dwar l-appropriazzjonijiet ta' pagament, tkun qed tagħmel ħsara serja lill-affidabbiltà tagħha u jkun hemm impatt negattiv serju fuq il-fiduċja fil-kapaċità tal-istituzzjonijiet tal-Unjoni li jwettqu r-rwol tagħhom, u jenfasizza li din il-kwistjoni hija aktar serja minhabba l-fatt li l-Unjoni qed toqrob lejn tmiem il-perijodu tal-QFP attwali u li, għalhekk, l-implimentazzjoni tal-programmi multiannwali jehtieg li tigi avvanzata malajr.